



# TWEĠIBIET TAL-KUMMISSJONI EWROPEA

## GĦAR-RAPPORT SPECJALI TAL-QORTI EWROPEA TAL-AWDITURI

*Data fil-Politika Agrikola Komuni — Potenzjal  
mhux realizat tal-big data għall-evalwazzjonijiet  
tal-politika*

# Werrej

I. INTRODUZZJONI ĠENERALI GĦAT-TWEĠIBIET TAL-KUMMISSJONI .....	2
II. TWEĠIBIET TAL-KUMMISSJONI GĦALL-OSSERVAZZJONIJIET EWLENIN TAL-QEA.....	3
1. Politika Agrikola Komuni mmexxija mid- <i>data</i> .....	3
2. Minkejja l-ftit lakuni fid- <i>data</i> , il-Kummissjoni għandha biżżejjed għarfien biex twettaq valutazzjoni tal-impatt u tipproponi politiki adattati għall-iskop tagħhom.....	3
3. In-Network ta' Informazzjoni tal-Kontabilità Agrikola huwa wieħed mill-assi ewlenin tad- <i>data</i> .....	4
4. Minn stħarrigiet għal <i>data</i> dwar sensuri privati.....	4
5. Il-QEA tqis li l-offerta ta' punt uniku ta' access għad- <i>data</i> hija prattika tajba.....	5
III. TWEĠIBIET TAL-KUMMISSJONI GĦAR-RAKKOMANDEZZJONIJIET TAL-QEA.....	5
1. Rakkomandazzjoni 1 — Stabbiliment ta' qafas għall-użu ta' <i>data</i> diżaggregata mis-SIAK.....	5
2. Rakkomandazzjoni 2 — Aktar użu u żvilupp tas-sorsi tad- <i>data</i> biex jiġu ssodisfati l-ħtiġijiet tal-politika.....	5

Dan id-dokument jipprezenta t-tweġibiet tal-Kummissjoni Ewropea għall-osservazzjonijiet ta' Rapport Speċjali tal-Qorti Ewropea tal-Awdituri, f'konformità mal-Artikolu 259 tar-Regolament Finanzjarju u li għandhom jiġu ppubblikati flimkien mar-Rapport Speċjali.

# I. INTRODUZZJONI GENERALI GĦAT-TWEGĪBIET TAL-KUMMISSJONI

Il-Kummissjoni għandha ammonti kbar ta' *data* għat-tfassil, il-monitoraġġ u l-evalwazzjoni tal-Politika Agrikola Komuni (PAK). Din l-informazzjoni hija r-riżultat ta' sforzi tal-passat u attwali biex tingabar u tintuża firxa wiesgħa ta' *data* fid-diversi fażijiet taċ-ċiklu tal-PAK: l-analiżi, it-tnissil tal-politika, il-valutazzjoni tal-impatt tal-għażliet ta' politika alternattivi, l-implimentazzjoni tal-politika u l-monitoraġġ, l-awditjar u l-evalwazzjoni relatati, iżda wkoll għal oqsma oħra bħan-negozjati internazzjonali, il-komunikazzjoni, il-ġestjoni tar-riżorsi eċċ.

Hekk kif l-oġġettivi tal-politika tal-PAK evolwew matul is-snin, l-istess evolwew u twessgħu l-ħtiġijiet tad-*data* għal aspetti oħra bħall-varjabbli agroambjentali, l-emissjonijiet, il-bijoenerġija, eċċ. Din ir-rikkezza ta' *data* tintuża kuljum fid-Direttorat Ġenerali għall-Agrikoltura u l-Iżvilupp Rurali (AGRI) u fil-Kummissjoni kollha, iżda tintuża b'mod aktar estensiv meta jsiru l-Valutazzjonijiet tal-Impatt. L-aħħar Valutazzjoni tal-Impatt dwar il-PAK futura kienet ibbażata fuq ammont bla precedent ta' *data*, studji u ricerka oħra, evalwazzjonijiet, għodod ta' mmudellar, metodoloġiji avanzati biex jingabar input kwantitattiv u kwalitattiv u jiġu kklassifikati l-għażliet, eċċ. kif ukoll ħidma bejn is-Servizzi inklużiva u estensiva li involviet għexieren ta' kollegi fl-AGRI u fil-Kummissjoni kollha għal aktar minn sena. Il-Kummissjoni ħadet diversi inizjattivi biex tagħmel użu aħjar mid-*data* eżistenti u biex tiffacilita l-kondiviżjoni tad-*data* tal-Istati Membri.

Ir-rapport tal-Qorti Ewropea tal-Awdituri (QEA) dwar l-użu tal-big data jirrikonoxxi li l-Kummissjoni għandha ammont kbir ta' *data* u jeżamina jekk il-Kummissjoni tagħmilx użu tajjeb minnha. Dan ir-rapport huwa milqugħ għar-rilevanza u l-puntwalità tiegħu, meta l-progress fit-teknoloġiji diġitali jiġġenera ammont esponenzjali ta' *data*. Il-Kummissjoni taqbel mas-sejha tal-QEA biex jinkiseb użu aħjar tad-*data* diżaggregata miżmuma mill-Istati Membri u biex jingabru u jiġu integrati dawn is-sorsi ta' *data* u oħrajn godda biex jiġu indirizzati xi lakuni li għad fadal fid-*data*. Il-Kummissjoni se tkompli taħdem ukoll fuq it-tneħħija tal-ostakli għall-kondiviżjoni u l-integrazzjoni tad-*data* u fuq l-iżvilupp ta' indikaturi u approċċi ta' mmudellar.

Bis-saħħa tal-ammont kbir ta' *data*, għodod u metodoloġiji rilevanti u uffiċjali b'esperjenza u ħiliet, il-Kummissjoni setgħet tivvaluta l-prestazzjoni wiesgħa tal-politika u, permezz ta' Valutazzjonijiet tal-Impatt fil-fond, tindirizza n-nuqqasijiet u tiżviluppa proposti ta' politika bbażati fuq l-evidenza.

Bħal fil-każ tan-negozji u l-istituzzjonijiet kollha, l-isfida ewlenija reali għas-snin li ġejjin se tkun sabiex ikun hemm aċċess aħjar u użu msahħaħ tal-big data ġġenerata mir-rivoluzzjoni diġitali/tad-*data*, b'għadd kbir ta' apparati konnessi u sensuri tal-Internet tal-Ogġetti. Il-Kummissjoni qed tinvesti ħafna fil-legiżlazzjoni qafas (eż. l-Att dwar id-*Data*, l-Att dwar il-Governanza tad-*Data*, l-Att dwar l-Intelliġenza Artifiċjali, eċċ.), ir-riċerka mmirata u l-appoġġ finanzjarju għall-istabbiliment tal-infrastrutturi meħtieġa.

Il-Kummissjoni taċċetta bis-sħiħ ir-rakkomandazzjonijiet.

Minn meta tlesta l-awditjar mill-QEA, kien hemm aktar avvanzi f'xi oqsma ewlenin:

- Il-ħidma fuq it-tranzizzjoni mill-FADN – in-Network ta' Informazzjoni tal-Kontabilità Agrikola għall-FSDN – in-Network tad-*Data* dwar is-Sostenibbiltà tal-Azjendi Agrikoli miexja b'pass mgħaġġel, f'konformità mal-Istrategija mill-Għalqa sal-Platt. L-iskambji mal-Istati Membri intensifikaw u qed jithejja abbozz tal-att bażiku l-ġdid tal-FSDN għall-adozzjoni mill-Kummissjoni.

- L-Atti ta' Implimentazzjoni u l-Atti Delegati relatati mas-SIAK qed jilħqu stadju ta' maturità u dalwaqt se jiġu pprezentati għall-votazzjoni jew għall-adozzjoni. Dawn jinkludu d-dettalji tas-Sistema l-għida ta' Monitoraġġ tal-Erja.
- L-abbozz tar-regolament ta' implimentazzjoni dwar id-Data għall-Monitoraġġ u l-Evalwazzjoni ġie diskuss mal-Istati Membri fil-Kumitati u l-Gruppi ta' Esperti u l-adozzjoni tiegħu hija pplanata għal nofs l-2022.

## II. TWEĠIBIET TAL-KUMMISSJONI GĦALL-OSSERVAZZJONIJIET EWLENIN TAL-QEA

### 1. Politika Agrikola Komuni mmexxija mid-*data*

Ir-rapport jirrikonoxxi li l-Kummissjoni għandha ammonti kbar ta' *data* għat-tfassil, il-monitoraġġ u l-evalwazzjoni tal-PAK<sup>1</sup>. Din id-*data* hija r-riżultat ta' sforzi tal-passat u attwali biex tingabar firxa wiesgħa ta' *data*, li hija użata b'mod estensiv fid-diversi fażijiet taċ-ċiklu tal-Politika Agrikola Komuni. Bl-objettivi tal-politika tal-PAK li qed jevolvu biex jiġu indirizzati l-isfidi emergenti matul dawn l-aħħar 60 sena (eż. is-sigurtà tal-ikel, is-sikurezza tal-ikel, l-ambjent, il-klima, eċċ.) u l-aspettattivi taċ-ċittadini, il-ħtiġijiet tad-*data* wkoll għamlu progress u twessgħu għal aspetti oħra bħall-varjabbli agroambjentali, l-emissjonijiet, il-bijoenergija, eċċ.

### 2. Minkejja l-ftit lakuni fid-*data*, il-Kummissjoni għandha biżżejjed għarfien biex twettaq valutazzjoni tal-impatt u tipproponi politiki adattati għall-iskop tagħhom

Filwaqt li r-rapport jirrikonoxxi li l-Kummissjoni għandha ammonti kbar ta' *data* għat-tfassil, il-monitoraġġ u l-evalwazzjoni tal-PAK, huwa jsemmi wkoll ftit oqsma għal titjib. Il-Kummissjoni tikkondividi din il-valutazzjoni u, għalkemm, kif jiddikjara r-rapport, hija għandha ammont kbir ta' *data* rilevanti, xorta qed kontinwament tipprova tindirizza l-ftit oqsma fejn id-*data* hija aktar diffiċli biex tinkiseb, billi:

- Tinkoraġġixxi lill-Istati Membri biex jiġbru din id-*data*,
- Tikkofinanzja l-gbir tal-istatistika (eż. FADN - in-Network ta' Informazzjoni tal-Kontabilità Agrikola, FSS/IFS - l-Istharrig dwar l-Istruttura tal-Azjendi Agrikoli/l-Istharrig Integrat tal-Azjendi Agrikoli, LUCAS - l-Istharrig qafas statistiku tal-użu tal-art taż-żona koperta),
- Takkwista settijiet ta' *data*,
- Tinvesti fir-riżorsi biex tiġi ffaċilitata l-kondiviżjoni tad-*data* mill-Istati Membri,
- Twettaq azzjonijiet ta' riċerka u innovazzjoni mfassla apposta, u
- Tuża indikaturi u għodod ta' mmudellar.

Fost il-lakuni fid-*data*, il-QEA ssemmi l-introjtu tal-unitajiet domestiċi, jiġifieri l-fatt li l-Kummissjoni ma tiġborx *data* dettaljata relatata mas-sorsi l-oħra ta' dħul fl-unitajiet domestiċi tal-azjenda agrikola. Bi tweġiba għar-rapporti speċjali reċenti tal-QEA<sup>2</sup>, il-Kummissjoni kellha l-opportunità li

<sup>1</sup> Ara l-paragrafi 16–21 tar-rapport tal-QEA.

<sup>2</sup> Bħal, pereżempju, RS 01/2016 u RS 10/2018

tirreferi għal dik li hija tqis bħala l-analiżi kost-benefiċċji sfavorevoli relatata ma' dan il-gbir speċifiku ta' *data*, ir-reżistenza qawwija tal-Istati Membri biex jiġbru din l-informazzjoni.

Għalhekk, il-Kummissjoni tqis li l-ammont kbir ta' *data* rilevanti miżmuma (u l-ħidma biex jiġu indirizzati l-ftit lakuni li għad fadal) jippermetti lill-Kummissjoni jkollha biżżejjed għarfien biex twettaq valutazzjoni tal-impatt u tipproponi politiki adattati għall-iskop tagħhom.

### **3. In-Network ta' Informazzjoni tal-Kontabilità Agrikola huwa wieħed mill-assi ewlenin tad-*data***

Il-FADN – in-Network ta' Informazzjoni tal-Kontabilità Agrikola – huwa fost l-assi tad-*data* u s-sistemi tal-IT ewlenin tal-AGRI. Huwa wieħed mill-gabriet ewlenin tad-*data* tal-AGRI, jiġbor *data* individwali, jintuża b'mod wiesa' u huwa essenzjali fid-diversi fażijiet taċ-ċiklu tal-politika (valutazzjoni tal-impatt, implimentazzjoni tal-politika, evalwazzjoni). It-tranżizzjoni lejn FSDN – in-Network ta' Informazzjoni tal-Kontabilità Agrikola, hija żvilupp ewlieni fid-disponibbiltà tad-*data* tad-DĠ AGRI u hija preċiżament immirata sabiex timla lakuni importanti fid-*data* dwar l-aspetti ambjentali u soċjali tas-sostenibbiltà. Se tinkludi wkoll modernizzazzjoni ġenerali b'titjib fil-kondiviżjoni tad-*data* u fl-użu tal-informazzjoni miġbura wkoll biex tipprovdi pariri u valutazzjoni komparattiva għall-bdiewa.

### **4. Minn sħarriġiet għal *data* dwar sensuri privati**

It-teknoloġiji l-ġodda jagħmluha possibbli li jiġi ġġenerat ammont bla preċedent ta' *data* permezz ta' sensuri u apparat ieħor tal-internet tal-oġġetti. Il-kapitalizzazzjoni u l-isfruttament tal-aktar *data* rilevanti jistgħu jirrapprezentaw pass kbir biex jimtlew il-lakuni eżistenti fid-*data*, u possibbilment jissostitwixxu l-istħarriġiet eżistenti ta' piz u li jiswew ħafna flus. Matul l-aħħar sentejn, il-Kummissjoni adottat proposti legali fil-qasam tal-governanza tad-*data* u l-kondiviżjoni tad-*data* (eż. l-Att dwar il-Governanza tad-*Data*, l-Att dwar id-*Data*) bl-objettiv li tifhem il-potenzjal mhux sfruttat ta' din il-big data. Kwalunkwe progress fil-kisba ta' aċċess għal dawn is-sorsi ġodda ta' *data* mhuwiex awtomatiku, iżda se jirrikjedi l-istabbiliment ta' incentivi, infrastrutturi u soluzzjonijiet ta' benefiċċju għal kulhadd.

Fl-2019, il-Kummissjoni pproponiet sħubija kandidata dwar l-Agricoltura tad-*Data* fl-ambitu tal-Orizzont Ewropa, bl-ambizzjoni li torbot l-interessi pubbliċi u privati fl-użu, l-użu mill-ġdid u l-kapitalizzazzjoni tad-*data* agrikola u fil-forniment ta' soluzzjonijiet ibbażati fuq id-*data*.

Barra minn hekk, il-Kummissjoni qed taħdem fuq l-istabbiliment ta' Spazji Komuni tad-*Data*, inkluż fl-agrikoltura, bl-objettiv li jiġi żviluppat spazju tad-*data* sigur u affidabbli biex is-settur agrikolu jkun jista' jikkondividi u jaċċessa d-*data* b'mod trasparenti, li jippermetti żieda fil-prestazzjoni ekonomika u ambjentali tiegħu. L-objettiv ewlieni ta' dan l-ispazju tad-*data* se jkun li jservi lill-atturi privati (eż. il-bdiewa, il-manifatturi tal-magni iżda wkoll il-kumpaniji taż-żerriegħa, l-assiguraturi, il-banek, eċċ.) u l-ekonomija diġitali usa' biex jiġu ġġenerati servizzi ġodda; ċerta *data* tista' tkun utli wkoll għat-tfassil tal-politika. Reċentement, il-Kummissjoni nediet sejha għal Azzjoni ta' Koordinazzjoni u Appoġġ (Coordination and Support Action, CSA) li se tesplora l-għażliet u l-approċċi kuncettwali possibbli għall-użu futur tal-ispazju tad-*data* li jmiss li jinvolvi lill-partijiet ikkonċernati u lill-Istati Membri. Ir-riżultati tas-CSA huma mistennija fl-2024.

### **5. Il-QEA tqis li l-offerta ta' punt uniku ta' aċċess għad-*data* hija Prattika tajba**

Il-Kummissjoni tilqa' l-valutazzjoni pożittiva tal-QEA tal-kisbiet f'termini ta' disponibbiltà għall-pubbliku ġenerali ta' ammont kbir ta' *data* permezz tal-portal tad-*data* agroalimentari tad-Direttorat

Ġenerali għall-Agricoltura u l-Iżvilupp Rurali<sup>3</sup>. L-isforz biex tingabar u tintuża *data* rilevanti, anke b'metodi avvanzati b'hal mudelli agroekonomiċi kbar, huwa kkumplementat bl-isforz biex id-*data* l-aktar rilevanti ssir disponibbli għall-pubbliku. Dan isir permezz ta' viżwalizzazzjonijiet ċari u interfaċċi faċli għall-utent biex titniżżel id-*data*, filwaqt li jiġu pprovduti wkoll kapaciċajiet minn magna u oħra u aċċessibilità mobbli/tat-tablet.

### III. TWEĠIBIET TAL-KUMMISSJONI GĦAR-RAKKOMANDAZZJONIJIET TAL-QEA

#### 1. Rakkomandazzjoni 1 — Stabbiliment ta' qafas għall-użu ta' *data* diżaggregata mis-SIAK

Il-Kummissjoni taċċetta r-rakkomandazzjoni 1 u se tkompli taħdem lejn qafas legali, tekniku u amministrattiv għall-kondiviżjoni u l-użu mill-ġdid ta' *data* mis-SIAK u sorsi oħra ta' *data* fl-Istati Membri, lil hinn minn dak li l-Kummissjoni se tircievi fir-Rapporti Annwali dwar il-Prestazzjoni. Din id-*data* se tkun utli għall-monitoraġġ u l-evalwazzjoni tal-politika.

**Data mmirata għall-implimentazzjoni: 2024**

#### 2. Rakkomandazzjoni 2 — Aktar użu u żvilupp tas-sorsi tad-*data* biex jiġu ssodisfati l-ħtiġijiet tal-politika

**a) Aktar użu tad-*data* eżistenti filwaqt li jitqiesu sorsi ġodda ta' *data*, jew jiġu kkombinati dawk eżistenti**

Il-Kummissjoni qed tipprova kontinwament tuża mill-ġdid is-sett ta' *data* eżistenti migbur għal finijiet oħra. Għalhekk, il-Kummissjoni taċċetta r-rakkomandazzjoni 2(a) sabiex isir aktar użu mis-sorsi eżistenti ta' *data* (eż. *data* amministrattiva u sħarriġiet statistiċi, u *data* ta' Copernicus), filwaqt li jitqiesu sorsi ġodda ta' *data*, jew jiġu kkombinati dawk eżistenti.

**b) Eżaminazzjoni tal-possibbiltà li jintużaw indikaturi jew sorsi ta' *data* indiretti meta l-użu ta' sorsi diretti ma jkunx fattibbli għall-valutazzjoni ta' indikaturi jew aspetti ewlenin**

Il-Kummissjoni taċċetta r-rakkomandazzjoni 2(b) u se tkompli taħdem fuq metodoloġiji aktar avvanzati biex tidentifika indikaturi xierqa u metodi oħra.

**c) Valutazzjoni tal-possibbiltà li jżied l-użu tad-*data* dwar il-makkinarju tal-azjendi agrikoli**

Il-Kummissjoni taċċetta r-rakkomandazzjoni 2(c) biex tivvaluta l-possibbiltà li jżied l-użu tad-*data* dwar il-makkinarju tal-azjendi agrikoli. Il-Kummissjoni se tkompli taħdem biex tesplora u tuża d-*data* disponibbli dwar il-makkinarju tal-azjendi agrikoli, filwaqt li tizviluppa għodod għall-ġbir tad-*data*.

**Data mmirata għall-implimentazzjoni: 2025**

<sup>3</sup> <https://agridata.ec.europa.eu/extensions/DataPortal/home.html>

